

# जीवाजी विश्वविद्यालय, ग्वालियर

दिनांक : 20/04/2011

## // प्रेस नोट //

विश्वविद्यालय से सम्बद्ध ग्वालियर चम्बल संभाग के समस्त अशासकीय एवं अनुदान प्राप्त महाविद्यालयों के प्राचार्य एवं संचालकों की बैठक आज दिनांक 20.04.2011 को अपराह्न 3.00 बजे गालव सभागार में सम्पन्न हुई।

उपरोक्त बैठक महाविद्यालयों एवं विश्वविद्यालय के बीच परीक्षा परिणामों को शीघ्रता से घोषित करने हेतु ऑनलाईन प्रक्रिया को बेहतर ढंग से क्रियान्वित करने तथा महाविद्यालयों को विश्वविद्यालय के परीक्षा तथा सम्बद्धता के नियमों का पालन करने हेतु आवश्यक दिशा-निर्देश प्रदान किये जाने के लिये आयोजित की गई। बैठक में लगभग 200 महाविद्यालय के प्राचार्य एवं संचालक उपस्थित थे।

सर्वप्रथम डॉ० आई०के० मंसूरी, उप-कुलसचिव(परीक्षा/गोपनीय) द्वारा परीक्षा सम्बंधी ऑनलाईन की जानकारी प्रदान की गई। अजमेर से पधारे कम्प्यूटर प्रोग्रामर श्री हरप्रीत सिंह द्वारा प्रत्येक परीक्षा सम्बंधी कार्य को सलाइड प्रोजेक्ट के माध्यम से कम्प्यूटरीकृत प्रदर्शन के द्वारा जानकारी प्रदान की गई तथा महाविद्यालयों को निर्देश दिये गये कि छात्रों के प्रवेश से लेकर परीक्षा सम्पादित होने तक समस्त परीक्षा फार्म, प्रयोगिक/प्रोजेक्ट/सेशनल के अंकों को ऑनलाईन भेजें साथ ही ऑनलाईन से जुड़े सवालों की महाविद्यालय के प्रतिनिधियों को जानकारी प्रदान की गई।

उप-कुलसचिव(सम्बद्धता) श्री अजय वर्मा द्वारा सम्बद्धता के नियमों के पालन सम्बंधी जानकारी प्रदान की गई, जिसमें परिनियम 28(17) के अर्न्तगत शिक्षकों की नियुक्तियां एन०सी०टी०ई०, बी०सी०आई०, ए०आई०सी०टी०ई० के मापदण्डों के अनुरूप भवन की व्यवस्था, एनडोमेंट फण्ड नियमानुसार जमा करायें, महाविद्यालय का निरीक्षण समय पर करायें, महाविद्यालय गत वर्ष की शर्तों की पूर्ति करें, महाविद्यालय कक्षाओं का टाईम-टेबल विश्वविद्यालय को भेजे, अन्य विश्वविद्यालयों के पाठ्यक्रम संचालित नहीं किये जाने इत्यादि निर्देश प्रदान किये गये।

माननीय कुलसचिव डॉ० आनंद मिश्रा द्वारा अपने उद्बोधन में महाविद्यालयों से अपेक्षा की गई कि वे विश्वविद्यालय द्वारा समय-समय पर जारी निर्देशों का पालन करेंगे। महाविद्यालयों को होने वाली किसी भी प्रकार की समस्या के हल के लिये विश्वविद्यालय प्रशासन हमेशा तत्पर है एवं सहयोग प्रदान करेगा। उन्होंने समस्त महाविद्यालयों के प्राचार्यगणों एवं संचालकों से अनुरोध किया कि वह समस्त प्रकार की सूचनाओं को ई-मेल के माध्यम से विश्वविद्यालय तक पहुँचायें जिससे उनका प्रतिउत्तर तुरन्त ई-मेल के माध्यम से सम्बंधित महाविद्यालय तक पहुँचाया जा सके। इसके साथ महाविद्यालय के प्राचार्य एवं संचालक विश्वविद्यालय के नियमों का पालन समय सीमा में करें।

माननीय कुलपतिजी द्वारा अपने उद्बोधन में उल्लेख किया कि महाविद्यालय विश्वविद्यालय द्वारा जारी कम्प्यूटरीकरण की कार्यवाही में पूर्ण सहयोग प्रदान करें एवं महाविद्यालय इसकी तैयारी विजन 2020 को ध्यान में रखकर करें, जिससे निजी क्षेत्रों से आ रहे विश्वविद्यालयों एवं व्यवसायिक शिक्षा में आ रहे विदेशी विश्वविद्यालय द्वारा प्रदत्त मापदण्डों के अनुरूप हम खरे उतर सकें। इस अवसर पर माननीय कुलपति जी द्वारा यह भी अवगत कराया गया कि समन्वय समिति द्वारा परीक्षा संबंधी कार्य मूल्यांकन/पेपर सेटिंग/परीक्षा संचालन की दरों में वृद्धि की घोषणा की गयी है जिसका करतल ध्वनि से स्वागत किया गया।

कार्यक्रम का संचालन एवं आभार प्रदर्शन अधिष्ठाता, महाविद्यालयीन विकास परिषद, प्रो० राजीव जैन द्वारा किया गया। कार्यक्रम में विश्वविद्यालय के अधिकारी डॉ० राजीव मिश्रा, श्री अरुण सिंह चौहान, सुश्री सरिता चौहान, कम्प्यूटर समन्वयक श्री संजय बरतरिया एवं श्री एच०के० द्विवेदी उपस्थित रहे।

हस्ता०  
कुलसचिव

प्रति,  
सम्पादक,  
समाचार पत्र ..... की ओर।